
Walaloo-Jireenya Badhaatu

Description

Imaana

Ibsituu jireenyaa
Buustu nageenyaa
Utubaa jabeenyaa

Ni balleessaa diinummaa
Walitti hiidhaa obbolummaa
Ni fidaa tokkummaa
Ni qaraa sammuu dooma
Hin jiru miâ€™aan akka imaana(x2)

Dukkana cillimi keessaa nama baasaa
Gara ifaatti ol nama kaasaa
Milkaaâ€™innaf gammachuu gonfachisaa

Kan isa dhabee hoongaâ€™ee
Kan isa argate najaa baâ€™ee
Bilisummaa dhugaa galmaan gaâ€™ee(x2)

Imaana qabaannan ni kabajamtaa
Nageenyaf tasgabbii argattaa
Yoo isa dhabde ni salphattaa
Bakka kamittu hundaa gadi taataa
Dukkana keessa jiraattaa
Dhiphinnaan haguugamtaa

Imaana dabalachuuf karaa baayâ€™e jiraa
Isaan keessaa muraasa si eeraa

Qurâ€™aana irratti xinxallii
Beekumsaa Islaama baruuf olkaâ€™ii
Zikrii fi duâ€™aayitti maxxanii
Daangaa Rabbii hin darbinii
Ajaja Isaas hin dhiisinii
Hojii gaggaarii baayâ€™isii
Hin tuffatin xiqqeenya isii
Hojjachuuf carraaqi taasisi

Madaalamaa taâ€™uus hin dagatinii
 Hojii gaarii si darbeef bakka buusi
 Hiriyyaa gadhee irraa dheessi

Jaalala fi sodaa Rabbii horadhu
 Abdiis itti dabaladhu
 Khaatima badaa sodaadhu
 Duâ€™a baayâ€™isi yaadadhu
 Haala aakhira mee takka yaadadhu
 Jannata fi jahannam fuula dura fidadhuu
 Haala isaani mee takkaa qoradhu

Hawwii hin dheerresinii
 Duniyaa tanatti garmalee hin tarinii
 Haqiiqa ishii sirritti barii

Qalbii tee yeroo hundaa qoradhuu
 Dhukkubsattu moo fayyaa taâ€™uu hubadhuu
 Fayyisufiis carraaqadhu
 Kuni karaa imaana itti dabalattu
 Rabbii nu haa gargaaru waa hundarrattu! (x2)

Yaa beekumsaa

Duungoo dukkanaa
 Ibsituu qaroominaa
 Balleessituu doofumaa
 Qulquleessituu jibbummaa
 Qartu sammuu doomaa
 Barbedesitu diinummaa
 Dhabamsistu gabrummaa
 Argamsistu bilisummaa
 Burqisistu jaalalaa
 Funyoo obbolummaa
 Kompaasi jireenyaa
 Gaaddisa aduu fiimaa
 Faaya ilma namaa

Beekumsa haa barannuu
 Teenne haa dubisnuu
 Saâ€™aati haa murteessinuu
 Obsaan haa bulleessinuu

Kan baranee hojiiira haa olchinuu

Mee Beekumsaatti haa gorruu
Walaallumma ballesuuf haa kaanu
Yeroo gubuu haa dhiisnuu
Kitaaba haa banannuu
Gammachuu hin dabnuu
Mee yaa obbolaa wal haa caqasnuu
Beekumsi nama hin filatuu
Cokee addaan nama baasuu

Kan isa baratee ni kabajamaa
Jiruu gammachuu jiraataa
Kan isa dhisee ni tufatamaa
Jiruun isatti hammaataa

Gammachu barbaanan beekumsa gorii
Kalaa ijaa ija kee dirii
Osoo yeroon irra hin tarinii x2

Yaa Ummii Yaa Harmee

Madda ilma namaa
Ijaartu maatii kabajamaa
Suphituu hawaasa diigamaa
Qabdaa bar amala kumaa
Himee hin fixu gonkumaa

Jiâ€™ma sagal gara baadhate
Rakko meeqan addunya baaste
Dugdarraa kaaâ€™mattee
kan garaa xiqqaate
Kunuunsuf dugda of kuttee
Waggaa lama harma hosiste

Haajaa hin qabdu beelaa dheebu ofitii
Waggaa lama guutuu harma hosistii
Takkaa bonnan maal taatee yaa mucaa kooti
Na jalaa dhibamtee moo lafee kootii
Maaltu si xuqe tiruu koo jettee cinqamtii
Hirriba malee halkan guutuu bultii

Inni immoo yoo guddatuu
Aannan keetin irree yoo baafatuu
Si kununsuu dhiise si tufatuu

Rakkoo waliin agartee achumaan dagatuu
Ati ammalee abdii irraa hin kuttuu
Isaaf wareegamuf lubbuu keerraa hin gortuu
Atii jiraatte ani haa kutuu
Bakka kee ani haa duu'uu
Jette abdi irraa hin kuttu
Eenyule danda'e hin deebisu jazaa kee yaa ummii
Rabbiin Jannatal firdowsii si haa badhaaasu
Ibidda jahannam irraa si haa tiksuu x2

Aamiin

Like www.facebook.com/jireenyabadhaatu/

Date Created

December 8, 2016

Author

admin